



قائد اعظم ٹرافی کے چھٹے راؤنڈ کا آغاز پیر سے ہوگا

- سدرن پنجاب اور بلوچستان کے درمیان میچ بگٹی اسٹیڈیم کوئٹہ سے لائیو اسٹریم کیا جائے گا

لاہور، 3 نومبر 2019ء:

قائد اعظم ٹرافی کے چھٹے راؤنڈ کا آغاز 4 نومبر بروز پیر سے ہوگا۔ ایونٹ میں شامل 6 ٹیمیں ملک بھر کے 3 مختلف شہروں میں مدمقابل آئیں گی۔ قومی ٹیسٹ اسکواڈ میں شامل 10 کرکٹرز کی آسٹریلیا روانگی کے بعد ایونٹ کا چھٹا راؤنڈ ڈومیسٹک کرکٹرز کو اعلیٰ کارکردگی دکھانے کا بہترین موقع فراہم کر رہا ہے۔

10 راؤنڈز پر مشتمل ایونٹ میں شریک تمام ٹیمیں زیادہ سے زیادہ پوائنٹس حاصل کر کے فائنل میں رسائی کے لیے ہر ممکن کوشش کر رہی ہیں۔ قائد اعظم ٹرافی کا فائنل 9 سے 13 دسمبر تک نیشنل اسٹیڈیم کراچی میں کھیلا جائے گا۔

پوائنٹس ٹیبل پر سرفہرست سنٹرل پنجاب کی ٹیم ایونٹ کے چھٹے راؤنڈ میں آخری پوزیشن پر موجود ناردرن کی میزبانی کرے گی۔ دونوں ٹیموں کے درمیان میچ اقبال اسٹیڈیم فیصل آباد میں کھیلا جائے گا۔

قومی ٹیسٹ کرکٹ ٹیم کے کپتان اظہر علی اور 16 سالہ فاسٹ باؤلر نسیم شاہ کی عدم موجودگی کے باوجود سنٹرل پنجاب کی ٹیم ناردرن کے خلاف عمدہ کارکردگی کا مظاہرہ کرنے کے لیے میدان میں اترے گی۔ اس سے قبل گذشتہ میچ میں سنٹرل پنجاب کی پوزیشن مستحکم ہونے کے باوجود سندھ کے خلاف میچ ڈرا ہو گیا تھا۔

پوائنٹس ٹیبل پر آخری نمبر پر موجود ناردرن کی ٹیم ایونٹ میں تاحال عمدہ کارکردگی کا مظاہرہ نہیں کر سکی تاہم گذشتہ میچ میں سدرن پنجاب کے خلاف اوپنر نیشان ملک کی ڈبل سنچری کے بعد ٹیم کے اعتماد میں اضافہ ہوا ہے۔

22 سالہ نوجوان کرکٹر نے جناح اسٹیڈیم سیالکوٹ میں سدرن پنجاب کے خلاف میچ میں 216 رنز کی اننگز کھیلی پہلی اننگز میں سنچری اسکور کرنے والے بلے باز نے دوسری اننگز میں بھی نصف سنچری اسکور کی تھی۔

نوجوان وکٹ کیپر بیٹسمین روحیل نذیر مسلسل دوسرے راؤنڈ میں ناردرن کی قیادت کریں گے۔ تجربہ کار بلے باز عمر امین نے بیٹنگ میں کھوئی ہوئی فارم واپس حاصل کرنے کے لیے کپتانی سے علیحدگی اختیار کر رکھی ہے۔

دونوں ٹیموں کے درمیان پیر سے شروع ہونے والا مقابلہ اقبال اسٹیڈیم فیصل آباد میں قائداعظم ٹرافی کا آخری میچ ہوگا۔

ایک دہائی کے بعد رواں سیزن میں فرسٹ کلاس کرکٹ کی میزبانی کرنے والے بگٹی اسٹیڈیم میں قائداعظم ٹرافی کا آخری میچ بھی پیر سے شروع ہوگا۔ بلوچستان اور سدرن پنجاب کے درمیان چار روزہ میچ کوئٹہ سے لائیو اسٹریم کیا جائے گا۔

قومی ٹیسٹ اسکواڈ کے ہمراہ آسٹریلیا روانگی کے لیے تیار اوپننگ بیٹسمین شان مسعود کی عدم دستیابی کے باعث سدرن پنجاب کی قیادت سمیع اسلم کے سپرد کردی گئی ہے۔ گذشتہ میچ میں ناردرن کے خلاف سنچری اسکور کرنے والے سمیع اسلم بیٹنگ میں اپنی شاندار کارکردگی کا تسلسل برقرار رکھنے کی کوشش کریں گے۔

پوائنٹس ٹیبل پر دوسرے نمبر پر موجود سدرن پنجاب کی ٹیم سنٹرل پنجاب کے علاوہ تاحال ایونٹ میں میچ جیتنے والی واحد ٹیم ہے۔

بلوچستان کی ٹیم تاحال پوائنٹس ٹیبل پر چوتھی پوزیشن پر موجود ہے تاہم پیر سے شروع ہونے والے راؤنڈ میں بلوچستان کو یاسر شاہ کا ساتھ میسر نہیں ہوگا۔ ایونٹ میں سب سے زیادہ 21 وکٹیں حاصل کرنے والے لیگ اسپنر یاسر شاہ قومی اسکواڈ کے ہمراہ آسٹریلیا روانہ ہو رہے ہیں۔

اسپنر یاسر شاہ کی عدم موجودگی میں بائیں ہاتھ کے اسپنر محمد اصغر کی ذمہ داریوں میں اضافہ ہو گیا ہے۔ گذشتہ میچ میں خیبر پختوانخوا کے خلاف ایک اننگز میں 4 کھلاڑیوں کو آؤٹ کرنے والے محمد اصغر کی ہوم کراؤٹ کے سامنے آئندہ میچ میں بھی کارکردگی بہتر رہنے کی توقع ہے۔

23 سالہ نوجوان بلے باز عمران بٹ کی پانچویں راؤنڈ میں ڈبل سنچری کے بعد بگٹی

اسٹیڈیم میں شائقین کی تعداد میں اضافہ دیکھے جانے کی توقع بھی ہے۔

پانچویں راؤنڈ کے آخری میچ میں خیبرپختونخوا اور سندھ کے درمیان مقابلہ ایبٹ آباد اسٹیڈیم ایبٹ آباد میں کھیلا جائے گا۔

میزبان ٹیم کے ابتدائی 4 بیٹسمین کا شمار ایونٹ میں سب سے زیادہ رنز اسکور کرنے والے کھلاڑیوں کی فہرست میں ہوتا ہے، جس میں صاحبزادہ فرحان، اسرار اللہ، عادل امین اور اشفاق احمد شامل ہیں۔ ایونٹ میں تاحال 8 وکٹیں حاصل کرنے والے اسپنر ساجد خان نے اسی میدان میں میچ کی ایک اننگز میں 36 رنز کے عوض 5 کھلاڑیوں کو پولین کی راہ دکھائی تھی۔

سندھ کی ٹیم کپتان سرفراز احمد کی قائدانہ اننگز کی بدولت سنٹرل پنجاب کے خلاف اقبال اسٹیڈیم فیصل آباد میں کھیلا گیا میچ ڈرا کرنے میں کامیاب رہی۔ عمیر بن یوسف، فواد عالم، سعد علی اور خرم منظور پر مشتمل مضبوط بیٹنگ لائن اپ کو چھٹے راؤنڈ میں عابد علی کا ساتھ دستیاب نہیں ہوگا۔ دائیں ہاتھ کے اوپنر کے علاوہ اسد شفیق اور کاشف بھٹی بھی آسٹریلیا کے خلاف ٹیسٹ سیریز میں قومی ٹیم کی نمائندگی کریں گے۔

تینوں شہروں میں شیڈول میچز صبح 10 بجے شروع ہوں گے۔

شیڈول:

سنٹرل پنجاب بمقابلہ ناردرن بمقام اقبال اسٹیڈیم فیصل آباد
سدرن پنجاب بمقابلہ بلوچستان بمقام بگٹی اسٹیڈیم کوئٹہ
سندھ بمقابلہ خیبرپختونخوا بمقام ایبٹ آباد اسٹیڈیم ایبٹ آباد

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk ●
@therealpcb ●
@PakistanCricketBoard ●
@PakistanCricketOfficial ●
@therealpcb ●

PCB Headquarters
Gaddafi Stadium
Ferozpur Road, Lahore
Pakistan, PO Box 54000
T: +92 42 3571 7231-4